

सधै र सबैको लागि खबर खोज्ने अभियान

खबर दर्पण

Khabar Darpan National Daily



राष्ट्रिय दैनिक

विज्ञापन गराउन सम्पर्क

गर्नुहोस् ।

यस खबर दर्पण दैनिक पत्रिकामा आफ्नो पसल, व्यापारिक प्रतिष्ठान, उद्योग, संघ संस्था, लगायतको प्रचार प्रसारको लागि अवश्य सम्पर्क गर्नुहोस् ।

सम्पर्क नं. : ९८४४०२५९८४, ९८०७६७५९२५, ९८५४०२९०५३, ९८०७८५०५८९, ९८६३६३२९८९

वर्ष ९ अंक २५२ २०८३ साल जेष्ठ १३ बुधवार 27 May 2026 पृष्ठ ४ मुख्य ह. ५ www.shirishnews.com

लिखित सहमती पछि बर्दिवास ३ कालापानीमा बस्ती हटाउने विरोधको आन्दोलन स्थगित , अवरुद्ध बीपी राजमार्ग सुचारु

खबर दर्पण समाचारदाता
जेष्ठ १२ गते, बर्दिवास

महोत्तरीको बर्दिवास नगर पालिका-३ स्थित कालापानी क्षेत्रमा बस्ती हटाउने प्रयासको विरोधमा आन्दोलित स्थानीयवासीले लिखित सहमती पछि आन्दोलन स्थगित गरेको छ। आन्दोलनका कारण पूर्व-पश्चिम राजमार्ग तथा बीपी राजमार्ग हुँदै आवतजावत गर्ने सयौं सवारी साधनका हजारौ यात्रुहरु बीच बाटोमै रोकिएर अलपत्र परेका थिए भने अहिले राजमार्ग ५ बजे देखि सुचारु भएपछि गन्तव्य तर्फ निस्कन थालेका छन् ।



उत्पन्न तनावप्रति गम्भीर ध्यानाकर्षण भएको जनाएको हो ।

डिभिजन वन कार्यालयका प्रमुख डि.एफ.ओ अजय कुमार मिश्रद्वारा जारी अपिलमा सोमबार साँझ नियमित वन गस्तीका क्रममा वनकर्मीले गरेको मौखिक आग्रहलाई लिएर गलत बुझाइ फैलिएको उल्लेख गरिएको छ ।

उहाँको अनुसार उक्त घटनापछि, केही स्थानीय नागरिक उत्तेजित भई आन्दोलित हुँदा अवस्था तनावपूर्ण बनेको हो ।

“कसैको बासस्थान हटाउने योजना छैन, साथै त्यस्तो कुनै योजना बनाएर सुरक्षा निकायसँग लिखित वा मौखिक रूपमा अनुरोध समेत गरिएको छैन,” अपिलमा भनिएको छ । वन कार्यालयले स्थानीय नागरिकसँग समन्वय, संवाद र छलफलमार्फत सहकार्य गर्न आफू सधैं तयार रहेको जनाएको छ । डि.एफ.ओ मिश्रले अफवाह र भ्रममा नपर्न आग्रह गर्दै शान्ति र संयमता अपनाउन सबै पक्षलाई अनुरोध गरेका छन् ।

प्रशासनले ५० वर्षभन्दा पुरानो कालापानी वन क्षेत्रमा रहेको बस्ती हटाउने तयारी थालेपछि स्थानीयवासी विरोधमा उत्रिएका थिए। सोमबार साँझ बस्ती खाली गराउने विषयमा सूचना दिन पुगेका वन कर्मचारीहरूलाई स्थानीयले राति १२ बजेसम्म नियन्त्रणमा राखेका थिए । त्यसपछि रातिदेखि नै बीपी राजमार्ग अवरुद्ध गर्दै उनीहरूले प्रदर्शन चर्काए थिए । आन्दोलन उग्र बन्दै जाँदा प्रदर्शनकारीहरूले वन कार्यालयको एउटा गाडीमा आगजनी गरेका छन् । गाडी पूर्ण रूपमा जलेर नष्ट भएको

डिभिजन वन कार्यालय महोत्तरीका प्रमुख अजयकुमार मिश्रले जानकारी दिनुभयो । प्रहरीले हस्तक्षेप गर्दै राति अवरुद्ध सडक खुलाएको र स्थानीयको नियन्त्रणमा रहेका वन कर्मचारीलाई सकुशल उद्धार गरिएको जनाएको छ । तर मङ्गलबार विहानदेखि पुनः स्थानीयले सडक अवरुद्ध गर्दै प्रदर्शनमा उत्रेका पूर्व वडा सदस्य तथा स्थानीय युवा नेता गणेश बस्नेतले जानकारी दिनुभयो । स्थानीयवासीले वर्षौं देखि बसोबास गर्दै आएको ठाउँबाट वैकल्पिक व्यवस्था बिना

जबर्जस्ती हटाउन खोजिएको भन्दै आक्रोश व्यक्त गरेका छन् । “हामीलाई बसोबासको सुनिश्चितता नभएसम्म आन्दोलन रोकिदैन,” बर्दिवास-३ का वडा अध्यक्ष विराट विष्टले बताउनुभयो । उहाँले बस्ती नउठाउने स्पष्ट प्रतिवद्धता सर कार र प्रशासनबाट नआएसम्म आन्दोलन जारी रहने बताउनुभयो । सोहि अनुसार महोत्तरीका प्रमुख जिल्ला अधिकारी इन्द्रदेव यादव सहित सुरक्षानिकाय जिल्ला स्तरीय प्रमुखहरू सहितको स्थानीयवासी बीच यो बस्ती हटाउने कुनै पनि किसिमको

काम अघि नबढाउने लिखित सहमती पश्चात आन्दोलन हाललाई स्थगित गरिएको र अवरुद्ध रहेको बाटो खुलाइएको वडा अध्यक्ष विष्टले बताउनुभयो । आन्दोलनकारी र सुरक्षाकर्मीबीच केहीबेर तनावपूर्ण अवस्था सिर्जना भएको प्रत्यक्षदर्शीहरूले बताएका छन् । यद्यपि कुनै अप्रिय घटना नभएको इलाका प्रहरी कार्यालय बर्दिवासका डीएसपी गुरुप्रसाद तिमिसनाले बताउनुभयो । उहाँका अनुसार राति केही प्रदर्शनकारीलाई नियन्त्रणमा लिएर पनि पछि नगर प्रमुख

प्रह्लाद क्षेत्रीको जिम्मामा छोडिएको हो ।

बस्ती हटाउने योजना नरहेको वन कार्यालयको स्पष्टोक्ति

यसै बीच डिभिजन वन कार्यालय, महोत्तरीले बर्दिवास नगरपालिका-३ कालापानी क्षेत्रमा बस्ती खाली गराउने कुनै योजना नरहेको स्पष्ट पारेको छ ।

कार्यालयले सोमबार सार्वजनिक अपिल जारी गर्दै स्थानीयस्तर मा फैलिएको भ्रम र त्यसबाट

शिरीष संचार समूह

नयाँ वर्ष २०८३ को हार्दिक मंगलमय शुभकामना

खबर दर्पण
राष्ट्रिय दैनिक

शिरीष
साप्ताहिक

शिरीष ट्युज
The Daily Echo of the Nepalese People

Radio
Rupantaran
१०६.३ Mhz
परिवर्तनकालागि

नयाँ वर्ष २०८३ को सुखद अवसरमा हाम्रो संचार संस्थाहरु पत्रिका, अनलाईन र रेडियो वाट एकै साथ प्रकाशन प्रसारण हुने गरी विज्ञापनमा विशेष प्याकेज सहित अत्यधिक छुटमा विभिन्न विज्ञापनको योजनाहरु लागु गरिएको हुँदा आफ्नो पसल, व्यापारिक प्रतिष्ठान, उद्योग, संघ संस्था, लगायतको प्रचार प्रसारको लागि अवश्य सम्पर्क गर्नुहोस् ।

सम्पर्क नं. : ९८४४०२५९८४, ९८०७६७५९२५, ९८५४०२९०५३, ९८०७८५०५८९, ९८०४८५२६९६, ९८४४०७२८५९, ९८४४०३९८५६

दलित समुदाय: सङ्घर्ष, सीप र सम्मानको खोजी

खबर दर्पण समाचारदाता
जेष्ठ १२ गते, बर्दिया

मिथिलाको ऐतिहासिक र सांस्कृतिक केन्द्र मानिने यस धनुषा जिल्लामा दलित समुदायले पनि समाज निर्माणमा महत्वपूर्ण योगदान दिदै आएका छन्। तर परम्परागत सामाजिक संरचना, आर्थिक अभाव र जातीय विभेदका कारण धनुषाका धेरै दलित समुदाय अझै विकासको मूलधारबाट पछाडि रहेका छन्। धनुषामा मुख्य रूपमा डोम, चमार, पासवान, मुसहर, तत्मा, खत्वे, हलखोर, धोबीलगायत दलित समुदायको बसोबास रहेको छ। जनकपुरधाम उपमहानगरपालिका, क्षीरेश्वर नाथ नगरपालिका, मिथिला नगरपालिका, सबैला नगरपालिका, गणेशमान चारनाथ नगरपालिका, कमला नगरपालिका तथा ग्रामीण क्षेत्रका विभिन्न बस्तीमा यी समुदायको बसोबास उल्लेख्य रहेको छ। जनकपुर धामको दक्षिण क्षेत्रमा बसोबास गर्दै आएका ६५ वर्षीय रामेश्वर महाराले भन्नुभयो, “पहिला हाम्रो समुदायलाई समाजले हेर्ने दृष्टि धेरै फरक थियो, अहिले केही परिवर्तन आएको छ तर पूर्ण रूपमा समान व्यवहार अझै भएको छैन।” उहाँका अनुसार शिक्षाको पहुँच बढेपछि नयाँ पुस्तामा आत्मविश्वास बढेको छ। धनुषाका दलित समुदाय परम्परागत रूपमा श्रम र सीपसँग जोडिएका छन्। चमार समुदाय छालाजान्य काम, जुता निर्माण तथा कृषि मजदुरीमा संलग्न रहँदै आएको छ भने डोम समुदाय बाँसजान्य सामग्री निर्माण, बाजागाजा र विभिन्न सांस्कृतिक कार्यमा सक्रिय

देखिन्छ। तत्मा समुदाय कपडा बुन्ने परम्परागत पेसासँग जोडिएको थियो तर आधुनिक बजार र उद्योगको विस्तारसँगै परम्परागत पेसा सङ्कटमा पर्दै गएको राष्ट्रिय तत्मा समाजका अध्यक्ष रामअशिशु दासले बताउनुहुन्छ। डोम समुदायका अगुवा इन्द्रजित मरिक्का अनुसार अहिले धेरै युवाले परम्परागत पेसा छाडेर वैदेशिक रोजगारी रोज्न थालेका छन्। धनुषाको मुसहर समुदायको अवस्था अझै चुनौतीपूर्ण देखिन्छ। जिल्लाको पूर्वी तथा दक्षिणी क्षेत्रका धेरै मुसहर बस्तीमा गरिवी, अशिक्षा र खाद्य असुरक्षाको समस्या गम्भीर छ। दैनिक ज्यालादारी मजदुरी गरेर जीवन चलाउने अधिकांश परिवारसँग पर्याप्त भूमि छैन। कतिपय परिवार अझै कच्ची घरमा बसोबास गर्न बाध्य छन्। आर्थिक अभावका कारण धेरै बालबालिका नियमित विद्यालय जान सक्दैनन्। सबैला नगरपालिका-१२ बर्कुवाका ५८ वर्षीय सत्यनारायण सादा भन्नुहुन्छ, “बच्चालाई विद्यालय पठाउन चाहन्छौं, तर घर चलाउनै गाह्रो हुन्छ।” शिक्षक महावीर दास दलित बालबालिकालाई विद्यालयमा टिकाइराख्न आर्थिक सहयोगसँगै सामाजिक वातावरण पनि आवश्यक रहेको बताउनुहुन्छ। “कतिपय बालबालिका विद्यालय पुग्छन्, तर घरको आर्थिक समस्याले पढाइ निरन्तर गर्न सक्दैनन्”, उहाँले भन्नुभयो। दलित छात्राको अवस्था अझ संवेदनशील देखिन्छ। प्रारम्भिक शिक्षा पछि धेरै छात्रा घरेलु काम, बालविवाह र गरिबीका कारण अध्ययन छाड्न बाध्य हुने अवस्था रहेको महिला

उहाँको भनाइ छ। जनकपुर धाम तथा सहरि क्षेत्रमा विद्यालय पहुँच बढेको छ, तर ग्रामीण क्षेत्रमा दलित विद्यार्थीको विद्यालय छाड्ने दर अझै उच्च रहेको इन्सेकका मधेश प्रदेश प्रमुख एवं मानव अधिकारकर्मी राजु पासवानले बताउनुहुन्छ। धनुषामा दलित महिलामाथि हुने हिंसा र विभेदका घटना पनि समय-समयमा सार्वजनिक हुने गरेको छ। दलित महिला अधिकारकर्मी सुनिता राउत मेस्टरका अनुसार जातीय र लैङ्गिक विभेदको दोहोरो असर महिलाले भोगिरहेका छन्। “महिलाले घरभित्र पनि सङ्घर्ष गर्नुपर्छ, समाजमा पनि”, उहाँले भन्नुभयो। राजनीतिक क्षेत्रमा दलित समुदायको सहभागिता बढेको देखिए पनि निर्णायक प्रक्रियामा प्रभावकारी भूमिका अझै कमजोर रहेको स्थानीय विश्लेषकहरू बताउँछन्। संविधानले स्थानीय तहमा दलित महिलाको अनिवार्य प्रतिनिधित्व सुनिश्चित गरेपछि धनुषाका विभिन्न पालिकामा दलित महिला जनप्रतिनिधि निर्वाचित भएका छन्। धनुषामा अझै पनि जातीय विभेदका घटनाहरू पूर्णरूपमा अन्त्य हुन सकेका छैनन्। केही ग्रामीण क्षेत्रमा अन्तरजातीय विवाहलाई लिएर विवाद, सामाजिक बहिष्कार र तनाव हुने गरेको छ। यद्यपि युवा पुस्तामा जातीय सोच क्रमशः कमजोर हुँदै गएको सङ्केत पनि देखिन्छ। राष्ट्रिय मुसहर सङ्घका अध्यक्ष चन्द्रेश्वर सादाले सामाजिक सञ्जालले चेतना विस्तारमा भूमिका खेलेको बताउनुभयो। “पहिले दबाएर राखिने आवाज अहिले खुलेर उठ्न थालेको छ।” उहाँले



भन्नुभयो। धनुषाका दलित समुदायको सांस्कृतिक योगदान पनि महत्वपूर्ण मानिन्छ। विवाह, धार्मिक उत्सव र मिथिला संस्कृतिसँग जोडिएका विभिन्न बाजागाजा तथा सांस्कृतिक परम्परामा दलित समुदायको विशेष भूमिका रहँदै आएको छ। डोम समुदायका कलाकार बिना मिथिलाका धेरै पारम्परिक संस्कार अधुरा मानिने स्थानीय संस्कृतिविद्हरू बताउँछन्। जनकपुरधामका संस्कृतिविद् पूर्व रजिस्ट्रार सत्यनारायण साहका अनुसार मिथिला संस्कृतिको जीवन्त पक्षमा दलित समुदायको योगदान ऐतिहासिक छ। “समाजले उहाँहरूको श्रम प्रयोग गर्‍यो, तर सम्मान दिन कञ्जुस्यार्इ गर्‍यो”, उहाँले भन्नुभयो। स्वास्थ्य क्षेत्रमा पनि दलित बस्तीमा समस्या देखिन्छ। सर सफाइ, पोषण र स्वास्थ्य सेवामा पहुँच कमजोर हुँदा बालबालिका र महिलामा विभिन्न स्वास्थ्य समस्या बढी देखिने चिकित्सक वृजमोहन रजकले बताउनुहुन्छ। “केही ठाउँमा अझै स्वास्थ्य संस्था पुग्न कठिन

अवस्था छ”, उहाँले बताउनुभयो। दलित बस्तीमा स्वास्थ्य सचेतना कार्यक्रम अझ प्रभावकारी रूपमा सञ्चालन गर्न आवश्यक छ। सरकार तथा विभिन्न गैरसरकारी संस्थाले दलित समुदाय लक्षित कार्यक्रम सञ्चालन गरिरहेका छन्। छात्रवृत्ति, सीपमूलक तालिम, महिला सशक्तीकरण तथा स्वरोजगार कार्यक्रम सञ्चालन भए पनि तिनको प्रभाव अपेक्षाअनुसार व्यापक हुन नसकेको स्थानीयवासी बताउँछन्। दलित अगुवा शम्भु महाराका अनुसार वास्तविक परिवर्तनका लागि शिक्षा र आर्थिक सशक्तीकरणलाई प्राथमिकता दिनुपर्छ। “आरक्षणले केही अवसर दिएको छ, तर समुदायको ठूलो हिस्सा अझै पछाडि छ”, उहाँले भन्नुभयो। धनुषाका धेरै दलित युवा अहिले उच्च शिक्षा, पत्रकारिता, राजनीति, सङ्गीत, खेलकुद र सामाजिक अभियानमा सक्रिय हुन थालेका छन्। यसले समुदायमा नयाँ आशा जगाएको स्थानीय बुद्धिजीवीहरूको भनाइ छ। जनकपुरधामकी छात्रा

रञ्जिता सदा भन्छिन्, “हामीलाई अवसर चाहिएको हो, दया होइन।” कानुनी रूपमा छुवाछुत अन्त्य घोषणा गरिएको वर्षौं बितिसक्यो पनि मानसिकता परिवर्तनको गति सुस्त रहेको छ। दलित समुदायको उत्थानका लागि शिक्षा, स्वास्थ्य, रोजगारी, भूमि अधिकार र सम्मानजनक सामाजिक व्यवहारलाई एकसाथ अधि बढाउन आवश्यक छ। स्थानीय तह, प्रदेश सरकार र सङ्घीय सरकारले लक्षित कार्यक्रमलाई प्रभावकारी कार्यान्वयन गर्नुपर्ने देखिन्छ। मिथिलाको सांस्कृतिक धरोहरलाई जीवित राख्न योगदान दिने दलित समुदायलाई सम्मान, अवसर र समान अधिकार दिन सके मात्र समावेशी समाज निर्माणको सपना सार्थक हुने जानकारहरू बताउँछन्। पुरानो विभेदपूर्ण संरचनासँग सङ्घर्ष गर्दै नयाँ पुस्ता शिक्षा, चेतना र अधिकारको बाटोमा अधि बढिरहेको छ। तर वास्तविक समानता स्थापित गर्न समाजको सोच, राज्यको नीति र व्यवहारिक कार्यान्वयनबीच समन्वयको खाँचो छ। -रासस

जनकपुर		आवश्यक टेलिफोन नम्बरहरू		जलेश्वर	
धनुषा अस्पताल तथा अनुसन्धान केन्द्र प्रा.लि.	५२५८००	वर्दियास		खानेपानी वर्दियास	५५०१४३
जनपा वारुण यन्त्र	५२००११	वर्दियास अस्पताल	५५००९०	रेडक्रस एम्बुलेन्स	५२०१००
एम्बुलेन्स (सरोज फाउण्डेशन)	५२२८०६	ट्राफीक प्रहरी	५५००५५	मेरी स्टोप सेन्टर	५५०१२६
एम्बुलेन्स (मारवाडी सेवा समिति)	-५२२७६२, ५२१७८४	छिन्नमस्ता सशस्त्र प्रहरी गण	५५०४०४	शुभ स्वस्तिक हस्पिटल	५५०२५५
एम्बुलेन्स (जानकी मेडिकल कलेज)	-५२६०९०, ५२६०९१	जिल्ला खानेपानि (गौरी डाडाँ)	५५०००५	जनसेवा हस्पिटल	५५०४०६
महाविर युवा कमिटी ऐंबुलेन्स	२५९८०	ढल्केवर (नो लाईट)	०४१-५६००६८	बर्दियास आँखा अस्पताल	५५०४७७
कृष्णा नर्सिंग होम	५२१९१८	सुरक्षा क्याम (रेडियो नेपाल)	५५००२३	इलाका प्रशासन कार्यालय वर्दियास	५५०६६८
जनकपुर मेडिकल सेन्टर	५२०७१४	बर्दियास नगरपालिका	५५००३१	IRDS समाज सहकारी अस्पताल	५५०४०१
जिया अल्ट्रासाउण्ड इमरजेन्सी सेन्टर	५२३३२८	खानेपानि कार्यालय	५५०११०	ढल्केवर	
जनकपुर रेल्वे	५२०२११	प्रहरी	५२०११९	खानेपानी	९८२४८०५९५०
आँखा अस्पताल	५२०३९७	प्रहरी	५२०११९	इलाका प्रहरी कार्यालय	०४१-५६०१००
जनकपुर सुरक्षा गुल्म	५२०१८६/५२६५८६	प्रहरी	५२०११९	प्रहरी	५२००९९
प्रहरी	५२००९९	बर्दियास दुरसञ्चार	५५००००	बर्दियास	५२२४५७
एम्बुलेन्स रेडक्रस	१०२	पारिजात स्मृति अस्पताल	५५०३७२	विद्युत फ्युज शाखा	५२०१५१
जनकपुर अञ्चल अस्पताल	५२००३३	नेपाल परिवार नियोजन संघ	५५०१०७	बुद्ध एयर	५२५०२२
बछार प्रसुति सेवा केन्द्र	५२२४५७	इलाका प्रहरी कार्यालय वर्दियास	५५००६६	गोर्खा एयर	५२१२९४
विद्युत फ्युज शाखा	५२०१५१			सीता एयर	५२५९९०
बुद्ध एयर	५२५०२२			जानकी केबल टिभी नेटवर्क	५२३७२८
महेन्द्र नगर					
एम्बुलेन्स					
(सोसल वेलफेयर & रिसर्च सेन्टर) ४१-५४०२३२					
महेन्द्रनगर, धनुषा ९८४४०२४४५०/					
९८०४८२५८६०					
एम्बुलेन्स					
(हिमालय युवा क्लब नक्टाभिज) ०४१-६२०४९१					
९८०४८५१५१२६					
इलाका प्रहरी कार्यालय महेन्द्रनगर ५४०१९९					
विद्युत प्राधिकरण महेन्द्रनगर ५४०१६१					
एम्बुलेन्स					
इलाका प्रहरी कार्यालय महेन्द्रनगर ५४०१९९					
विद्युत प्राधिकरण महेन्द्रनगर ५४०१६१					
एम्बुलेन्स					
ओम शान्ति पोलिक्लिनिक					

धनुषामा दुई दिन गणतन्त्र दिवस मनाइने

खबर दर्पण समाचारदाता
जेष्ठ १२ गते, धनुषा

राष्ट्रिय गणतन्त्र दिवस धनुषामा दुई दिन विभिन्न कार्यक्रमको आयोजना गरेर मनाइने भएको छ।

गणतन्त्र दिवस मूल समारोह समिति धनुषाको आज जनकपुर धाममा बसेको सर्वपक्षीय बैठकले जेष्ठ १४ र १५ गते गणतन्त्र दिवसको अवसरमा धनुषामा विभिन्न रचनात्मक कार्यक्रमको आयोजना गरि मनाउने निर्णय गरेको हो।

गणतन्त्र दिवसको अवसरमा स्थानीय तह र शिक्षा सम्बद्ध निकाय तथा संघ संस्थाद्वारा फरक क्षमताका विद्यार्थीहरूका लागि हितकर तथा शैक्षिक सामाग्रीहरू वितरण गर्ने निर्णय गरेको छ।

तीनै सुरक्षा निकाय तथा अन्य सामाजिक एवं अन्य संघ संस्था, राष्ट्रसेवक कर्मचारीहरूको सहभागितामा जनकपुरधामको ऐतिहासिक तथा धार्मिक

महत्वको स्थलहरूको सरसफाई गर्ने, प्रदेशस्तरीय गणतन्त्र दिवस मूल समारोह समितिले आयोजना गर्ने कार्यक्रमसंग आवद्धता गरि कार्यक्रममा सहभागि हुने निर्णय बैठकले गरेको छ।

यसका साथै जिल्ला स्तरीय मूल समारोह समितिको कार्यक्रम अन्तर्गत जेष्ठ १५ गते जिल्ला समन्वय समितिको कार्यक्रममा सहभागि भएर भण्डोतोलन गर्ने र शिक्षा विकास तथा समन्वय ईकाईको समन्वयमा पेक्सन तथा एन पेक्सन र सामुदायिक विद्यालयका संघ संस्थाहरूसंग समन्वय गरेर विविध शैक्षिक कार्यक्रमहरूको आयोजना गर्ने निर्णय गरेको छ।

जिल्ला समन्वय समितिका उपप्रमुख संगिता ठाकुरको सहभागितामा भएको बैठकमा धनुषाका प्रमुख जिल्ला अधिकारी प्रेम प्रसाद लुईटेलले सार्वजनिक विदा भएपनि उक्त कार्यक्रममा सहभागिताका लागि राष्ट्र सेवक कर्मचारीहरूसंग आग्रह गर्नु भयो।

जनसंख्या नीतिका आधारमा बजेट तथा कार्यक्रम बनाउन सुझाव

खबर दर्पण समाचारदाता
जेष्ठ १२ गते, बर्दिया

विज्ञहरूले नेपालको जनसंख्या नीतिलाई आधार बनाएर संघ, प्रदेश र स्थानीय तहका सर कारले नीति, योजना तथा बजेट निर्माण गर्नुपर्नेमा जोड दिएका छन्। संघीय स्वास्थ्य तथा खाद्य, स्वच्छता मन्त्रालयको आयोजना, मधेश प्रदेश स्वास्थ्य तथा जनसंख्या मन्त्रालयको समन्वय तथा संयुक्त राष्ट्रसंघीय जनसंख्या कोषको सहयोगमा आज जनकपुरधाममा आयोजित “राष्ट्रिय जनसंख्या नीति सार्वजनिकीकरण तथा अभिमुखीकरण” कार्यक्रममा सहभागी वक्ताहरूले यस्तो धारणा राखेका हुन्।

वक्ताहरूले आगामी आर्थिक वर्षको नीति तथा कार्यक्रम निर्माणको चरण चलिरहेको उल्लेख गर्दै जनसंख्या नीति विकास योजनाको महत्वपूर्ण



आधार भएकाले त्यसअनुसार बजेट तथा कार्यक्रम तर्जुमा गर्दा प्रभावकारी प्रतिफल प्राप्त हुने बताए। कार्यक्रममा मधेश प्रदेशका स्वास्थ्य तथा जनसंख्या मन्त्री जंगीलाल राय ले प्रदेश सरकारले आगामी आर्थिक वर्षका स्वास्थ्य, शिक्षा तथा रोजगारीसम्बन्धी नीति निर्माण गर्दा जनसंख्या नीतिलाई प्राथमिक आधार बनाउने बताए।

उनले जनसंख्या नीति विकास र समृद्धिको मार्गनिर्देशक दस्तावेज भएकाले त्यसअनुसार नीति तथा कार्यक्रम बनाए देशको विकासले गति लिने विश्वास व्यक्त गरे। मधेश प्रदेश स्वास्थ्य तथा जनसंख्या मन्त्रालयका सचिव डा. प्रमोद

कुमार यादव ले स्वास्थ्य, शिक्षा तथा विकासका अन्य क्षेत्रका नीति तथा कार्यक्रमसमेत जनसंख्या नीतिमा आधारित हुनुपर्ने बताए।

स्वास्थ्य तथा खाद्य, स्वच्छता मन्त्रालयका सहसचिव हेमराज सुवेदी ले हिमाली क्षेत्रका ३४ जिल्ला तथा ३१९ स्थानीय तहमा जनसंख्या वृद्धिदर ऋणात्मक र हेको जानकारी दिए। उनले हाल देशको जनसंख्या वृद्धिदर ०.९२ प्रतिशत रहेको र १५ देखि ५९ वर्ष उमेर समूहको जनसंख्या ६१.१ प्रतिशत रहेकाले यही अवधिमा विकास निर्माणमा तीव्रता दिन आवश्यक रहेको बताए।

धनुषाका प्रमुख जिल्ला

अधिकारी प्रेम प्रसाद लुईटेल ले तीनै तहका सरकारका लागि जनसंख्या नीति उत्कृष्ट मार्गदर्शक दस्तावेज भएकाले सोही आधारमा नीति तथा योजना निर्माण उपयुक्त हुने बताए। संयुक्त राष्ट्रसंघीय जनसंख्या कोषका मधेश प्रदेश प्रमुख डा. नरेन्द्र कुमार मिश्र ले मधेश प्रदेश सरकारले स्वास्थ्य तथा लैङ्गिक समानतासम्बन्धी नीति निर्माणमा आवश्यक सहयोग गर्न कोष तयार रहेको बताए। कार्यक्रममा प्राध्यापक, जनसंख्याविद् तथा तथ्यांकविद्को सहभागिता रहेको थियो। नेपाल सरकारले २०८२ असार २२ गते राष्ट्रिय जनसंख्या नीति जारी गरेको हो।

कृषिलाई व्यावसायिक बनाऔं

हामी निर्वाहमुखी कृषि प्रणालीमा आधारित छौं। यसले हाम्रो परिवारमात्रै पालिंदै आएको छ। तपाईंसंग भएको जमिनलाई राम्रो उपयोग गरी अरु धेरैको परिवारलाई पालनसक्ने खाद्यन्न उत्पादन गर्न सकिनेछ। त्यसका लागि हामीले हाम्रो कृषि कर्मलाई आधुनिकीकरण गरी व्यवसायिक कृषि गर्न सक्छौं। खेतीयोग्य जमिन बांभो नराखी आधुनिक र वैज्ञानिक तरिकाले कृषि गरेमा लाखौं खर्च गरेर विदेशिनु पर्दैन। यसरी विदेशिनु भन्दा स्वदेशमै व्यवसायिक कृषि र पशुपालन गरौं, व्यवसायिक कृषि उत्पादनमार्फत आर्थिक उपार्जन गरौं।

मटिहानी नगरपालिका,
महोत्तरी



पालिकाको स्थानीयलाई अनुबोध

- जन्म दर्ता बालबालिकाको नैसर्गिक अधिकार हो।
- जन्मेको ३५ दिनभित्र आफ्नो स्थानीय निकायमा गई दर्ता गरौं।
- जन्म, मृत्यु, बसाइ-सराइ, विवाह एवं सम्बन्ध विच्छेदका घटना दर्ता गर्नु नागरिकको कर्तव्य हो।
- जन्म र मृत्यु दर्ताको सूचना परिवारको मुख्य व्यक्तिले र निजको अनुपस्थितिमा परिवारको उमेर पुगेको व्यक्तिले सूचना दिन सक्छन्।
- बसाइ-सराइ गर्दा व्यक्ति आफु मात्र बसाइ सरी गए व्यक्तिले परिवार नै बसाइ सरी गए परिवारको मुख्य व्यक्तिले दर्ता गर्नु पर्छ।
- विवाहको सूचना पति र पत्नी दुवैले दिनु पर्छ।
- सम्बन्ध विच्छेदको सूचना अदालतको निर्णय सहित पति वा पत्नीले दिन सक्छन्।
- सबैको व्यक्तिगत घटना दर्ता गरौं गराऔं।
- सामाजिक सुरक्षा भत्ता पाईरहेका व्यक्तिले नागरिकताका साथ सम्पर्क गरी सम्बन्धित बैंक मार्फत तोकिएको समयभित्र अनिवार्य रुपमा भत्ता बुझि लिऔं।
- प्रत्येक वर्ष श्रावण १ देखि मंसिर १५ गतेभित्र सामाजिक सुरक्षा भत्ता प्राप्त गर्ने लाभग्राहीहरू नयाँले निवेदन दिऔं र पुराना भत्ता खाईरहेका व्यक्तिले अनिवार्य रुपमा नवीकरण गरौं।
- सामाजिक सुरक्षा भत्ता प्राप्त गर्ने लाभग्राहीहरूले आफ्नो नाम भत्ता खाने लिस्टमा छुट्टै प्रत्येक श्रावण महिनामा आ-आफ्नो वडा कार्यालयमा गई बुझौं र बुझ्न होस।
- महानगरपालिकाद्वारा संचालित नियमित सरसफाई अभियानमा सहभागी बनौं।
- जथाभावी पार्किंग नगरी तोकिएको स्थानमा मात्र पार्किंग गरौं।
- गाउँपालिकाको अनुमति लिएर मात्र घर निर्माणको काम गरौं।
- महोत्तरी गाउँपालिकाद्वारा सम्पादन हुने सेवा प्रवाह र विकास व्यवस्थापन सम्बन्धी कुनै गुनासो भएमा वडा अध्यक्ष एवं पालिका प्रमुख, उपप्रमुख, अन्य विषयगत शाखा प्रमुख समक्ष राखौं।



डेङ्गी ज्वरो DENGUE FEVER



परिचय

डेङ्गी एडीस एजिप्टी र एडीस एल्बोपिक्टस प्रजातिका लामखुट्टेको टोकाइबाट सर्छ। त्यसैले यसबाट बच्न लामखुट्टेको टोकाइबाट जोगिनु पर्छ।

लामखुट्टेले टोक्ने समय

एडीस जातका लामखुट्टेले प्रायः गरेर दिनमा टोक्दछन्। विशेष गरी, घाम उदाएको २ घण्टा पछाडि र घाम अस्ताउनु भन्दा २ घण्टा अगाडि यो लामखुट्टे बढी सक्रिय हुने हुनाले सो समयमा बढी सचेत हुनुपर्छ।

लामखुट्टे वृद्धि विकास हुने स्थान

एडीस लामखुट्टेले सफा जमेको थोरे पानीमा पनि फुल पाईन्छ। खासगरी पानी जम्ने टिनका डब्बाहरू, प्लास्टिकका बोतल, प्लास्टिकका खोल, टायर, सिसी, अन्डाको बोला, झुम, बाटा, बाल्टिन, फूलदानी, गमला, कुलर, पानीका ट्याकी जस्ता पानी जम्ने भाँडा तथा छाना, कोसी, बरन्डा, ढल, नाली, कुलो आदि स्थानहरूमा फुल पाईर र यो लामखुट्टेको वृद्धि

लक्षणहरू

यदि तपाईंमा ताल उल्लेखित लक्षणहरू देखिएमा तुरुन्त अस्पताल वा स्वास्थ्य संस्था जानुहोला:

- एककासि ज्वरो आउने
- थकान महसुस हुने
- आफ्नो दैनिकी, खानपान वा अन्य कामकुरामा रूचि नलाग्ने
- टाउको, मांसपेशी तथा जोर्नी दुख्ने
- वाकवाकी लाग्ने वा बान्ता हुने

यसका साथै बान्तामा रगत देखा पर्ने, धेरै पेट दुख्ने, खासगरी रातमा समस्या आउने, नाक वा निजाबाट रगत बग्ने, रक्तश्राव हुने, बेहोस हुने जस्ता लक्षणहरू देखापर्ने डेङ्गीका जटिल अवस्था हुन।

औरही नगरपालिका,
महोत्तरी



गौडाला नगरपालिका,
महोत्तरी



मधेश प्रदेशमा मन्त्रिपरिषद् विस्तार



खबर दर्पण समाचारदाता
जेष्ठ १२ गते, बर्दियास

मधेश प्रदेश सरकारको मन्त्रिमण्डलले अन्ततः पूर्णता पाएको छ। मुख्यमन्त्री कृष्ण प्रसाद यादवले सत्ता साभेदार दलबीच सहमति जुटेपछि

मन्त्रिमण्डल विस्तार गरेका हुन्।

अर्थमा नेकपाका युवराज भट्टराई, एमालेबाट भौतिकमा मोहम्मद समिर, श्रम तथा यातायात मन्त्रीमा शारदादेवी थापा, युवा तथा समाज कल्याणमन्त्रीमा लखनदास र

शिक्षा तथा संस्कृति मन्त्रीमा मनोज सिंहलाई नियुक्त भएका छन्।

यस्तै कांग्रेसबाट स्वास्थ्यमा नगेन्द्र शाह नियुक्त भएका छन्। नवनि्युक्त मन्त्रीहरूले आजै पद तथा गोपनीयताको शपथ लिएका छन्।

सर्लाहीमा भरुवा बन्दुकसहित एक जना पक्राउ, ३ जना फरार



खबर दर्पण समाचारदाता

जेष्ठ १२ गते, बर्दियास
सर्लाहीको बरहथवा नगर पालिकामा भरुवा बन्दुकसहित एक जनालाई प्रहरीले पक्राउ गरेको छ।

पक्राउ पर्नेमा बागमती नगर

पालिका वडा नं. २, सुकुमवासी टोल बस्ने ३८ वर्षीय बुद्धिमान घलान रहेका छन्। प्रहरीका अनुसार सोमवार बरहथवा नगरपालिका-१२ स्थित लौकट टोलमा केही अपरिचित व्यक्तिहरू भरुवा बन्दुकसहित

हिँडडुल गरिरहेको गोप्य सूचनाका आधारमा इलाका प्रहरी कार्यालय बरहथवा र इलाका प्रहरी कार्यालय हिरापुर बाट खटिएको संयुक्त टोलीले खोजतलास सुरु गरेको थियो।

छोरी शिक्षा समाजको उज्वल भविष्यको आधार हो। शिक्षित छोरीले परिवार, समाज र देशको समृद्धिमा महत्वपूर्ण योगदान पुऱ्याउँछिन्।

शिक्षित छोरी आत्मनिर्भर बन्दिन्
परिवारको स्वास्थ्य र जीवनस्तर सुधार हुन्छ
रोजगारी र अवसरहरू बढ्छन्
लैङ्गिक समानता कायम हुन्छ

“छोरी पढे, देश बढे”

“छोरीलाई शिक्षा, उज्यालो भविष्यको दिशा”
“छोरी र छोरामा भेदभाव नगरी समान अवसर दिऔं”
“बालविवाह रोकौं, शिक्षा प्रोत्साहन गरौं”

अभिभावकले छोरीलाई विद्यालय पठाऔं
समाजले छोरी शिक्षालाई प्राथमिकता दिऔं
स्थानीय तहले छात्रवृत्ति र सुविधा बढाऔं
सबैले लैङ्गिक समानता कायम गरौं

छोरीलाई शिक्षित बनाउनु भनेको समग्र समाजलाई सशक्त बनाउनु हो। आज छोरीलाई शिक्षा दिऔं, भोली समृद्ध राष्ट्र बनाऔं।

अनुरोधकर्ता :



जनकपुरधाम उपमहानगरपालिका

धनुषा, जनकपुरधाम
मधेश प्रदेश

कृषिलाई व्यावसायिक बनाऔं

हामी निर्वाहमुखी कृषि प्रणालीमा आधारित छौं। यसले हाम्रो परिवारमात्रै पालिंदै आएको छ। तपाईंसंग भएको जमिनलाई राम्रो उपयोग गरी अरु धेरैको परिवारलाई पालनसक्ने खाद्यन्न उत्पादन गर्न सकिनेछ। त्यसका लागि हामीले हाम्रो कृषि कर्मलाई आधुनिकीकरण गरी व्यावसायिक कृषि गर्न सक्छौं। खेतीयोग्य जमिन बांभो नराखी आधुनिक र वैज्ञानिक तरिकाले कृषि गरेमा लाखौं खर्च गरेर विदेशिनु पर्दैन। यसरी विदेशिनु भन्दा स्वदेशमै व्यावसायिक कृषि र पशुपालन गरौं, व्यावसायिक कृषि उत्पादनमार्फत आर्थिक उपार्जन गरौं।



भंगहा नगरपालिका, महोत्तरी

मादक पदार्थ नखाएर यात्रा गर्नुहोस् !

“सुरक्षित यात्रा गरौं - मादक पदार्थको सेवन गरेर गाडी चलाउँदा जीवनको जोखिम बढ्दछ।”



मिथिला नगरपालिका, धनुषा

अत्याधुनिक प्रविधि तथा विशेषज्ञ सेवासहित ३ वर्षे नर्सिङ कलेज भएको महोत्तरीको एकमात्र अस्पताल

- २४ सैं घण्टा इमर्जेन्सी सेवा
- Endoscopy/Diode Laser सेवा
- विभिन्न रोगहरूको विशेषज्ञ डाक्टरहरूद्वारा उत्कृष्ट स्वास्थ्य सेवा
- ICU, NICU, PICU सेवा
- Laproscopy सेवा
- X-Ray, USG, CT Scan सेवा
- क्याबिनको समेत व्यवस्था भएको
- 24/7 Ambulance सेवा



शुभ स्वस्तिक हस्पिटल प्रा.लि.

मेनरोड बर्दियास, महोत्तरी

044-550255

खबर दर्पण राष्ट्रिय दैनिक प्रकाशनका लागि प्रकाशक/सम्पादक : अजय कुमार साह, (९८४४०२५९८४) कार्यकारी सम्पादक : विशाल बस्नेत (९८६३६३२९८५)

उप-सम्पादक : धर्मेन्द्र कुमार यादव 'यदुवंशी' (९८५४०२५०५३) E-mail : khabardarpan.news@gmail.com / ajay.shahjnk@gmail.com

प्रधान कार्यालय : बर्दियास -३, महोत्तरी र शाखा कार्यालय क्षीनपा - ५ महेन्द्रनगर, धनुषा मुद्रक : एएसडी अफसेट प्रेस क्षीनपा-५ महेन्द्रनगर धनुषा,